



SANTA LUČIJA

MINUTI

Laqgħa tal-Kunsill Lokali Santa Lučija

Is-Seba' Legislatura
Laqgħa Numru 52-19

29 ta' Jannar 2019

Il-Kunsill Lokali ta' Santa Lučija ltaqa' fl-Uffiċċju Amministrattiv tiegħu li jinsab fl-indirizz 5/6 Binja tal-Faqqani, Trejdet il-Ġirasol Santa Lučija fil-5.30 ta' filgħaxija.

PREŻENTI:

Terrence Ellul – Sindku
Frederick Cutajar – Viċi Sindku
Joe Bonello – Kunsillier

ASSENTI b'APOLOĠIJI (Skont Ordni Permanenti 14A (3):

Il-Kunsilliera Liam Sciberras u Caroline Galea nfurmaw lill-Kunsill li ma jistgħux jattendu għall-laqgħa.

UFFIČJAL PREŻENTI:

Caroline Silvio – Segretarju Eżekuttiv

Minuti

Is-Sindku Terrence Ellul ippresjeda l-laqgħa.

52.1 **Qari ta' ittri ta' apologiji**

Is-Sindku qara *e-mail* tal-Kunsillier Liam Sciberras fejn informa li kien jinsab indispost. Is-Sindku qara *e-mail* tal-Kunsilliera Caroline Galea fejn infurmat il-Kunsill li ma setgħetx tattendi għall-laqgħa u skużat ruħha.

52.2 **Kunsiderazzjoni u Approvazzjoni tal-Minuti tal-Laqqgħa numru 51-18**

52.2.1 ***Bus Terminus***

Is-Sindku nforma l-Kunsill li Transport Malta ser ikunu qed ikellmu l-Kunsill peress li hemm bżonn li ssir struttura żgħira biex il-Bus Terminus isir f'Dawret it-Torri.

52.2.2 ***Proġett tal-Promenade f'Dawret it-Torri u Triq Prinjoli***

Il-Kunsillier Bonello irrefera għall-minuta 51.5 u staqsa jekk kienx hemm xi żvilupp fuq il-proġett tal-*promenade*. Is-Sindku nfurmah li l-perit għadu ma bgħat xejn.

52.2.3 ***Tabella bl-isem tat-triq fi Triq Bruka***

Il-Kunsillier Bonello rrefera għal Triq Bruka u staqsa jekk sarx l-isem tat-triq. Huwa gie nfurmat li l-isem sar fuq arblu peress li biex jeħel fil-kantuniera kien hemm bżonn il-permess ta' sid id-dar li tinsab fil-kantuniera ta' din it-triq.

52.2.4 ***Approvazzjoni tal-Minuti***

Il-Minuti tal-Laqqgħa 51-18 ġew approvati mill-Kunsill.

52.3 **Kunsiderazzjoni u Approvazzjoni tal-Minuti tal-Laqqgħa tal-Lokalita' 2019**

52.3.1 Il-Kunsill iddiskuta l-andament tal-Laqqgħa tal-Lokalita' li matula ġew ipprezentati Rapport Amministrattiv għas-sena 2018 u Pjan ta' Hídma għas-sena 2019. Dawn iż-żewġ rapporti jinsabu annessi mal-Minuti ta' din il-laqqgħa.

52.3.2 ***CCTV Cameras***

Il-Viçi Sindku rrefera għas-CCTV Cameras li saru fil-Playing Field u staqsa kif il-membri tal-Kunsill għad m'għandhomx IP Address. Is-Sindku qal li ser isir talba lis-suppliers ta' dawn is-CCTV Cameras kif ukoll trid issir talba lill- MITA biex jiftħu l-port għal dan l-IP Address.

52.3.3 ***Xogħol mill-Awtorita' tad-Djar fuq Blokki ta' Appartamenti tal-Gvern***

Il-Viçi Sindku staqsa dwar ix-xogħol fuq il-gallarijiet li qed isir mill-Aworita' tad-Djar fi Triq Gardenja. Is-Sindku qal li dawn ser jinbidlilhom il-ħadid u jsiru kollha bojod. Il-Viçi Sindku qal li hu ma jaqbilx li fuq wara ta' Blokk 10 u 11 għandhom jitneħħew il-gallarijiet għax dawn ilhom hemm. Qamet diskussjoni u l-Kunsill qabel li għandha ssir talba lill-awtoritajiet biex dawn jinħarġilhom il-permess u tiġi rregolizzata l-pożizzjoni tagħhom.

52.3.4 Triq il-Ġizimin

Il-Viċi Sindku rrefera għal minuta 4.2.1. u għat-twegiba li ngħatat mis-Sindku fir-rigward ta' Triq il-Ġizimin. Huwa qal li issa li din is-sena Infrastructure Malta ser tkun qed tagħmel xogħol ta' *resurfacing* f'din it-triq, importanti li ninfurmaw dwar il-problema ta' *gutters* u *culverts* halli din tiġi indirizzata. Is-Sindku wieġeb li diġa nforma lill-Infrastructure Malta dwar dan.

52.3.5 Approvazzjoni tal-Minuti

Il-Minuti tal-Laqqgħa tal-Lokalita' 2019 ġew approvati mill-Kunsill.

52.4 Affarijiet Finanzjarji u Kunsiderazzjoni u Approvazzjoni tal-Iskeda ta' Pagamenti

52.4.1 Approvazzjoni tal-iskeda ta' Pagamenti

Il-Kunsill approva l-Iskeda ta' Pagamenti numru CM52-19 għall-perjodu bejn is-17 ta' Diċembru 2018 sa t-22 ta' Jannar 2019 minn *cheque* numru BOV 7434 sa *cheque* numru BOV 7483.

52.4.2 Measure 4.3 – certifikazzjoni ta xogħol

Is-Sindku qara *e-mail* li fiha l-perit tal-Kunsill għamel il-kummenti tiegħu dwar ix-xogħol ta' *resurfacing* fuq Alley L/O Ta' Garnaw Santa Luċija. Saret diskussjoni u l-Viċi Sindku staqsa jekk hux ser isiru *core testing*. Is-Sindku qal li l-perit tal-Kunsill kien iċċertifika x-xogħol u li kif il-Kunsill ikollu l-approvazzjoni tal-entitajiet ikkonċernati ikun jista jiddeposita l-10% tal-*invoice* halli jinħareġ il-pagament.

52.4.3 Xiri ta' Palm Reader

Il-Kunsill approva ix-xiri ta' Palm Reader għal prezz ta' €240.00.

52.5 Kommunikazzjonijiet

52.5.1 Health Policy AKL Cirkulari 157-2018

Fir-rigward taċ-Ċirkulari hawn fuq imsemmija l-Kunsill ikkonferma li l-ħaddiema tas-CIES u l-Community Workers għandhom ikunu nkluzi fil-Health Policy tal-Kunsill.

52.5.2 Survey dwar Sparar tal-Festi

Is-Sindku tkellem dwar il-mistoqsijiet li ser isiru lir-residenti fir-rigward tas-*survey* li kien ser jikkommissjona l-Kunsill dwar l-impatt fuq ir-residenti fir-rigward tal-isparar tal-festi. Il-Kunsill innota l-kummenti tal-Kunsilliera dwar dawn il-mistoqsijiet u ta l-approvazzjoni tiegħu biex ikun jista jsir is-*survey* kif propost.

52.5.3 Talba għall-laqqgħa dwar l-użu ta'Ġnien is-Serenita'

Is-Sindku nforma l-Kunsill li rappreżentanta ta' kumpanija li tiegħu ħsieb *bookings* għal tiġijiet qed titlob laqqgħa dwar l-użu tal-Ġnien is-Serenita' għal dan it-tip ta' attivitajiet. Kien hemm qbil li għanda tiġi kkordinata laqqgħa u jiġi nfurmat il-Kunsill bid-dettalji tal-laqqgħa.

52.5.4 Cirk AKL 2019/006 – Sezzjonijiet ta' taħriġ għall-Fire Wardens

Is-Sindku nforma l-Kunsill li l-assistent prinċipal tal-Kunsill ser tattendi għat-taħriġ hawn fuq imsemmi li għalih hemm ħlas ta' tletin ewro.

52.5.5 Ċirk AKLI 2019/010 – Data Protection Officers mal-Kunsilli Lokali

Is-Sindku għamel referenza għaċ-Ċirkulari hawn fuq imsemmija u spjega li l-Assoċjazzjoni għall-Kunsilli Lokali qed toffri s-servizz temporanju tal-persuna li hija d-Data Protection Officer tal-Assoċjazzjoni. Huwa qal li nistennew sakemm jiġi fis-sehħ taħriġ dwar din il-kariga u wara niddeċiedu.

52.4.5 Ċirk AKL 2019/009 – Proposed Charging Pillar Locations

Is-Sindku nforma lill-Kunsill li Transport Malta qed tipproponi li ic-Charging Pillar fil-lokalita' ta' Santa Luċija issir fi Triq Inez Soler. Il-Kunsill iddiskuta din il-proposta u qabel li din ic-Charging Pillar għandha ssir f'Dawret it-Torrii quddiem l-għassa tal-Pulizija.

52.4.6 Membership ECAD

Is-Sindku nforma li r-Reġjun qed joffri li jhallas il-membership fee tal-ECAD. Il-Kunsill aċċetta din il-proposta.

Crossover Agreement

52.4.7 Is-Sindku rrefera għall-proġett li ser isir b'fondi tal-Unjoni Ewropea u fih il-Kunsill qed jipparteċipa bħala *partner*. Huwa qal li għall-ewwel avveniment li ser isir f'Žabgreb fil-Croatia l-Kunsill ser ikun qed jipparteċipa u ser jattendu l-Viċi Sindku Frederick Cutajar u l-Kunsillier Liam Sciberras. Huwa qal li l-ispiża tal-passaġġ tal-ajru ser titthallas sa massimu ta' €500 mill-Lead Partners tal-proġett u l-Kunsill ser iħallas għas-*subsistence allowance* dovuta lill-parteċipanti. Is-Sindku qal li l-Kunsill ser ikun qed jiffirma ftehim f'dan ir-rigward. Il-Kunsill ta l-approvazzjoni tiegħu għal din l-inizjattiva.

Ċirk AKL 2018/152 – Bus Shelters

52.4.8

Is-Sindku irrefera għaċ-Ċirkulari li rċieva l-Kunsill fir-rigward tal-ftehim li l-Assoċjazzjoni tal-Kunsilli Lokali għamlet ma' Faces Consultants Ltd. Is-Sindku qal li nhar it-Tlieta, 5 ta' Frar 2019 ser issir laqgħa ma' rappreżentant tal-kumpanija Faces dwar proposti tal-Kunsill fir-rigward ta' *bus shelters* eżistenti u dawk ġodda. Qamet diskussjoni u l-Kunsill qabel li fil-proposti jinkludi iż-żewġ *bus shelters* ġodda fi Triq Pepprin u li l-*bus shelter* fi Triq Guljetta Lopez tersaq biex ix-xufier tal-karozzi tal-linja jkun jista jara n-nies li jkun hemm qed jistennew.

52.4.9 Three Phase Cable fi Ġnien is-Serenita'

Is-Sindku qal li l-Viċi Sindku nforma l-Kunsill lix-xogħol fuq l-installazzjoni ta' *three phase cable* fi Ġnien is-Serenita' issa huwa lest u jonqos biss li issir il-komunikazzjoni mad-dawl. Il-Viċi Sindku ppropona li tinbghat ittra ta' ringrazzjament lill-Fondazzjoni għat-Turiżmu ta' dan ix-xogħol li bih ġew iffrankati mal-€4,000.00. Il-Kunsill qabel ma' din il-proposta.

52.4.10 Talba għall-rimbors

Il-Kunsill qabel li isir rimbors ta' €14.00 lill-individwu li għamel ħsara fil-vettura tiegħu fi triq li fiha kien għaddej xogħol tal-Kunsill.

52.5.11 Ilment

Is-Sindku rrefera għall-ilment numru 01-2019 li sar minn resident dwar periklu kawża tal-istat li fih jinsab ċint li jdawwar għalqa fi Triq Katerina Vitale. Il-Kunsill qabel li dan l-

ilment għandu jiġi riferut lill-pulizija halli tittiehed l-azzjoni meħtieġa.

52.5.12 *Ħsara fil-wieċ tat-triq fi Vjal Oleandri*

Is-Sindku semma l-ħsara li hemm fil-wieċ tat-triq quddiem il-Bus Stop fi Vjal Oleandri. Qamet diskussjoni u ġie deċiż li għandha ssir talba lill-Infrastructure Malta biex din il-ħsara tiġi irrangata max-xogħol li ser isir fi Triq il-Ġizimin.

52.6 *Budget 2019*

Il-Kunsill iddiskuta proposti għall-*budget* 2019. Saret diskussjon u l-Kunsill qabel li fin-nefqa kapitali għandu jkun hemm provista għall-ispiza nvoluta biex isir sistema ta' CCTV fi Pjazza 7 ta' Lulju, spiza nvoluta għall-*upgrading* tal-uffiċċju tal-Kunsill u xiri ta' żewġ *laptops*. Il-Kunsill qabel ukoll mal-proposta tal-Viċi Sindku biex ikun hemm provista ta' l-ispiza biex isir kunċert mużikali mill-Medina Music Foundation fl-okkazzjoni ta' Jum Santa Luċija. Ġiet innutata l-provista għall-kuntratt il-ġdid għal tindif u manutenzjoni tal-latrina pubbliċi u żieda fl-ispiza fuq il-kuntratt tal-knis li ser joħroġu matul is-sena 2019. Is-Sindku qal li kopja tal-*final draft* tal-Budget ser tiġi ppreżentata fil-laqgħa tal-Kunsill li jmiss.

52.7

Business Plan 2019-2022

Il-Kunsill iddiskuta l-Business Plan 2019-2022. Il-Kunsill qabel li jkompli miexi fuq il-*business plan* eżistenti li għandha tiġi aġġornata b'sena.

52.8

Kuntratt SLLC (RMFP) (57-18-04) – Xogħolijiet ta' Manutenzjoni ta' Toroq – Evaluation Report

Is-Sindku, bħala *Chairperson* tal-*Evaluation Committee* fuq is-sejha għal kuntratt hawn fuq imsemmija, ressaq għal attenzjoni tal-Kunsill l-*Evaluation Report* għal approvazzjoni tal-Kunsill. Huwa qal li dan ir-rapport jirrakomanda li din is-sejha ma tistax titqies favorevoli peress li r-rati mitfuha huma ħafna għola mir-rati kurrenti tas-suq. Il-Kunsill qabel ma' din ir-rakkomandazzjoni u qabel ukoll li tinħareġ sejha ġdida għal dan is-servizz.

52.9 Kuntratt PC (57-19-01) Servizz Żamma u Manutenzjoni ta' Latrini Pubbliċi f'Santa Luċija, bl-użu ta' prodotti u servizzi favur l-Ambjent

Is-Sindku rrefera għas-sejha fuq l-*epps* fuq il-kuntratt hawn fuq imsemmi. Approva l-membri tal-*Evaluation Committee* fuq il-kuntratt hawn fuq imsemmi kif ġej:

Terrence Ellul - *Chairperson*
Kenneth Brincat - *Evaluator*
Dr Vincienne Vella - *Evaluator*
Frederick Cutajar - *Evaluator*
Caroline Silvio - *Segretarju*

52.10 *Twegġibiet għall-Mistoqsijiet tal-Kunsilliera*

52.10.1 *Mistoqsija tal-Viċi Sindku*

Il-Viċi Sindku staqsa meta ħa ssir Triq Bruka. Huwa staqsa wkoll meta ħa jitwaħħlu bins ġodda f'Dawret it-Torri. Il-Viċi Sindku talab ukoll li jsir *refreshing* tal-linji sofor fi Triq Katerina Vitale.

52.10.1.1 *Twegiba tas-Sindku*

Is-Sindku wieġeb li hekk kif Infrastructure Malta tlesti it-tletin triq li qed isiru bħalissa ser tagħmel ix-xogħol fuq Triq Bruka, Triq Gardenja u Triq Żnuber. Rigward il-*bins* il-godda is-Sindku qal li ser jeħlu fil-*granet* li ġejjin u fir-rigward tal-linji sofor dawn ser ikunu qed isiru mill-*ħaddiema assenjati mal-Kunsill*.

52.10.2 *Mistoqsija tal-Kunsillier Liam Sciberras*

Is-Sindku qara mistoqsija li bgħat il-Kunsillier Liam Sciberras fir-rigward tal-Car Sharing GoTo *points*. Fl-*e-mail* tiegħu l-Kunsillier Sciberras talab biex il-Kunsill jitlob informazzjoni dwar kemm intużaw il-karozzi tal-kiri li ingħataw *parking slot* bi privileġġ a detriment tal-karozzi tar-residenti.

52.10.2.1 *Twegiba tas-Sindku*

Is-Sindku wieġeb li għandna nitolbu din l-informazzjoni lill-Car Sharing Malta Ltd.

52.10.3 *Mistoqsija tal-Kunsillier Bonello*

Il-Kunsillier Bonello rrefera għal *parking bays* fi Triq Maria de Domenicis u staqsa jekk dawn jistgħux jiġu immarkati fuq iż-*żewġ* naħat tat-triq kif hemm f'*postijiet oħra*. Huwa qal li bħalissa kul-*ħadd* jipparkja bl-*addoċċ* għal *konvenjenza* tiegħu.

52.10.3.1 *Twegiba tas-Sindku*

Is-Sindku ta spjeġa għala dawk il-*parking lines* saru hekk u qal li jekk nibdluhom jerga jkollna l-ilmenti li kien ikollna fil-passat. Huwa qal li issa anki Transport Malta qed tagħmel il-*parking lines* b'dak il-mod.

52.11 *Performance Appraisal tal-ħaddiema klerikali tal-Kunsill*

Il-Kunsill approva l-performance bonus tal-*ħaddiema tal-Kunsill* kif ġej:

Caroline Silvio – Segretarju Eżekuttiv	10%
Louise Gatt – Assistant Principali	6%
Marilyn Ellul – Uffiċċjal Eżekuttiv	6%
Jessica Dalli – Skrivana	6%

52.12 *Tmiem tal-Laqqgħa u data tas-seduta li jmiss.*

Il-laqqgħa intemmet fis-7.30p.m. Il-Laqqgħa li jmiss ser issir nhar il-*Ħamis*, 14 ta' Frar 2019 fil-5.30p.m.

Konfermati, illum il-*Ħamis*, 14 ta' Frar 2019

Terrence Ellul
Sindku

Caroline Silvio
Segretarju Eżekuttiv